

## تبصرہ

### قائد اعظم محمد علی جناح

مرتبین: ابوسلمان شاہجہانپوری۔ ڈاکٹر انصار زاہد وغیرہ  
 اشتر: گورنمنٹ نیشنل کالج۔ شہید ملت روڈ۔ کراچی ۷۵  
 عنایت: پانچوٹھ سے زائد

زیر نظر کتاب مذکور الصدر کالج کے جملہ علمی و تحقیقی "علم و آگہی" کا قائد اعظم نمبر ہے۔ چونکہ یہ نمبر کسی رسالے کے خصوصی شمارے سے زیادہ ایک مستقل تصنیف کی حیثیت رکھتا ہے اسی لیے شاید مرتبین نے اسے "قائد اعظم نمبر" کا عنوان دینے کی بجائے "قائد اعظم محمد علی جناح" کے نام سے کتابی شکل میں پیش کیا ہے۔

اب اسے نمبر کیے یا کتاب۔ اس پیش کش کو آٹھ حصوں میں تقسیم کیا گیا ہے اور ان آٹھ حصوں میں بیسویں صدی کی مسلم سیاست کے بیشتر پہلو، قائد اعظم کی شخصیت، سوانح کردار، خدمات، افکار، رفقا، اس عہد کی ملی تحریکات خصوصاً تحریک پاکستان کے مختلف گوشے ضروری تفصیل کے ساتھ سامنے آتے ہیں، اس سے ہماری معلومات میں اضافہ ہوتا ہے، فکر کو جھڑکتی ہے اور قومی مزاج و سیرت کی تعمیہ کا بہترین سرو سامان ہوتا ہے۔

اگر کسی کتاب یا نمبر میں متعدد اہل قلم نے حصہ لیا ہو تو تمام نگارشات کی علمی سطح اور زبان و بیان یکساں نہیں ہو سکتا ہے۔ لیکن اس نمبر میں بعض اہم موضوعات پر مضامین ہیں اور ان کا علمی پایہ بھی بلند ہے۔ لکھنے والوں کی اگرچہ بیشتر تعداد علمی دنیا میں معروف نہیں ہے۔ غالباً ان کا نام میدانِ ادب میں نہیں آتا۔ لیکن یہ سبھی اہل قلم اور پختہ فکر نظر